

ව්‍යාපෘති තොරතුරු

ශ්‍රී ලංකාවේ සමාජ සහජීවනය ශක්තිමත් කිරීම

ව්‍යාපෘතිය පිළිබඳ කෙටි හැඳින්වීමක්

කැනේඩියානු රජයේ සහයෝගය ඇතිව ආසියා පදනම මගින් දියත් කරන මෙම ව්‍යාපෘතිය මගින්, 'තරුණ ප්‍රජාව, කාන්තාවන්, ගැහැණු ළමයින් සහ ආන්තික කණ්ඩායම් කෙරෙහි විශේෂ අවධානයක් යොමු කරමින් ප්‍රජාවන් අතර සමාජ සහජීවනය ශක්තිමත් කිරීම වෙනුවෙන් ප්‍රයත්න දරන ප්‍රාදේශීය සිවිල් සමාජ සංවිධාන (CSOs) විසින් මෙහෙයවනු ලබන තිරසාර මූලාරම්භයන්ට' සහයෝගය දැක්වීම අරමුණු කෙරේ. මෙහි වැදගත් අංගයක් වනුයේ මෙම ගැටලු සම්බන්ධයෙන් ඵලදායී වැඩසටහන් ක්‍රියාත්මක කිරීම සඳහා එම සිවිල් සමාජ සංවිධාන වලට අවශ්‍ය ධාරිතාව ගොඩනැගීමට ආසියා පදනම මගින් සහයෝගය දැක්වීමයි. ඒ අනුව මෙම ව්‍යාපෘතිය හරහා ත්‍රිකුණාමලය, මඩකලපුව, අම්පාර, යාපනය, මන්නාරම, කළුතර, කුරුණෑගල, මහනුවර, බදුල්ල සහ ගාල්ල යන දිස්ත්‍රික්ක වල ක්‍රියාත්මක වන ප්‍රාදේශීය සිවිල් සංවිධාන විසිහතරකට ආධාර මුදල් ලබා දීමට අපේක්ෂා කෙරේ. ව්‍යාපෘතියේ අපේක්ෂිත ප්‍රතිඵල :

- I. තිරසාර වැඩසටහන් හරහා ප්‍රජාවන් අතර/ තුළ සබඳතා සහ ප්‍රජා - රාජ්‍ය සබඳතා ශක්තිමත් වීම.
- II. සමාජ සහජීවනය සහ ප්‍රජාව තුළ ඔරොත්තු දීමේ හැකියාව ප්‍රවීණතා කිරීම සඳහා ප්‍රාදේශීය සිවිල් සමාජ සංවිධාන විසින් මෙහෙයවනු ලබන ප්‍රයත්නයන් තුළ කාන්තාවන්ගේ සහ කොන් කර ඇති (ආන්තික) කණ්ඩායම් වල වඩාත් අර්ථවත් සහ ක්‍රියාකාරී සහභාගිත්වය ස්ථාපිත වීම.
- III. පොදු අභියෝගයන්ට මුහුණ දුන් ආකාරය පිළිබඳ අත්දැකීම් එකිනෙකා අතර හුවමාරු කර ගැනීම සඳහා ප්‍රායෝගික ක්‍රියාමාර්ග ගැනීමේදී ප්‍රාදේශීය සහ ජාතික සිවිල් සමාජ සංවිධාන අතර ජාලකරණය සහ සහයෝගීතාව වැඩි දියුණු වීම .

ප්‍රාදේශීය සිවිල් සමාජ සංවිධාන සඳහා අරමුදල් ප්‍රදානය

ප්‍රාදේශීය සිවිල් සමාජ සංවිධාන විස්සකට මාස 6 යේ සිට 12 දක්වා කාල පරාසයක දිවෙන ව්‍යාපෘති සඳහා වට දෙකක් තුළදී අරමුදල් පිරිනැමෙන අතර , පහත සඳහන් ප්‍රධාන සමාජයීය ගැටළු ඇතුළුව අනෙකුත් අවධානයට ලක්විය යුතු ගැටළු ඉලක්ක කරගත් සහන/නිරාකරණ ක්‍රියාකාරකම් සාර්ථක කරගැනීම සඳහා අවශ්‍ය තාක්ෂණික සහාය ලබා දේ:

- 1) කාන්තාවන් සහ ගැහැණු ළමයින් ඇතුළු ප්‍රාදේශීය ප්‍රජාවන්ගේ ආරක්ෂාව සහ සුරක්ෂිතතාව සහතික කිරීම,
- 2) සියළුම ප්‍රජාවන්ට ප්‍රාදේශීය තොරතුරු හා සේවාවන් සඳහා අපක්ෂපාතීව ප්‍රවේශ වීමට ඇති හැකියාව සහ සියලු ජන කොටස් වල සහභාගිත්වයෙන් පළාත් පාලන සේවා සපයන්නන් සමඟ අර්ථවත් සංවාදයක/තිරණ ගැනීමේ නිරත වීම සහතික කිරීම.
- 3) විවිධ ප්‍රජාවන් අතර අර්ථසම්පන්න සංවාදයට තුඩු දෙන පොදු සාරධර්ම පිළිබඳව මෙන්ම සිවිල් අධ්‍යාපනය සහ සිවිල් වගකීම ශක්තිමත් කිරීමේදී මෙම සාරධර්ම ඉටු කරන කාර්යභාරය වඩා හොඳින් අවබෝධ කර ගැනීමට, තරුණ තරුණියන්ට හැකියාව ලැබී තිබීම. තෝරාගන්නා ව්‍යාපෘති වල ස්ත්‍රී පුරුෂ සමාජභාවීය සමානාත්මතාවය සහ සමාජයීය අන්තර්කරණය ප්‍රමුඛස්ථානයේ පවතින බව ආසියා පදනම විසින් සහතික කරයි.

ධාරිතා වර්ධනය තුළින් ව්‍යාපෘති ප්‍රතිඵලයන්හි දිගුකාලීන ස්ථාවරත්වය සහතික කිරීම

සමාජ සහජීවනය ශක්තිමත් කිරීමට මෙන්ම සාධාරණ, පරිපූර්ණ සහ පැවැත්මක් සහිත සමාජීය වටපිටාවක් ගොඩනැගීම වෙනුවෙන් සිවිල් සමාජ සංවිධාන වලට තනිව සහ එක්ව ක්‍රියාත්මක වීමේදී අවශ්‍ය ධාරිතාවය ගොඩනැංවීමට මෙම ව්‍යාපෘතිය හරහා අරමුණු කෙරේ. සිවිල් සමාජ සංවිධාන සඳහා ධාරිතාව ගොඩනැංවීම ඔවුන්ගේ අවශ්‍යතාවන්ට ගැලපෙන ආකාරයට සකස් කරන ලද පුහුණුවීම් වලින් සමන්විත වන අතර එම වැඩමුළු හරහා පහත සඳහන් දෑ අරමුණු කෙරේ 1) ඔවුන්ගේ නිර්මාණශීලීත්වය, ධාරිතාව සහ තිරසාරභාවය ශක්තිමත් කිරීම තුළින් සමාජ සහජීවනය හා අදාළ අරමුණු සාධීකව සාක්ෂාත් කර ගැනීම; සහ 2). ශ්‍රී ලංකාව තුළ තිරසාර සමාජ සහජීවනයක් ස්ථාපිත කිරීමට අදාළ වැඩසටහන් සඳහා දායක වන ස්ත්‍රී පුරුෂ සමාජභාවය සහ අවස්ථානෝචිත සංවේදීතාවය වැනි කරුණු වර්ධනය කිරීමට ජාල සහ සන්ධාන තුළින් සහයෝගයෙන් කටයුතු කිරීමේ හැකියාව වැඩි දියුණු කිරීමට අදාළ ධාරිතා ගොඩනැගීම.

ජාල සහ සහයෝගීත්වයන් පෝෂණය කිරීම

ප්‍රාදේශීය සිවිල් සමාජ සංවිධාන වලට ඉගෙනුම් හා අත්දැකීම් හුවමාරු කර ගැනීමට හැකි වන පරිදි කලාපීය වැඩසටහන් හරහා ජාලගත වීම සඳහා අවස්ථා ලබා දීමට ද මෙම ව්‍යාපෘතිය අරමුණු කෙරේ.

රජය සමඟ සබඳතා

බොහෝ ව්‍යාපෘති කටයුතුවලදී පළාත් පාලන ආයතන ප්‍රධාන කොටස්කරුවන් වනු ඇතැයි ආසියා පදනම අපේක්ෂා කරයි. පළාත් පාලන ආයතන, දිස්ත්‍රික් හා ප්‍රාදේශීය ලේකම් කාර්යාල සහ අදාළ ජාතික අමාත්‍යාංශ වැනි ප්‍රාදේශීය හා ජාතික රාජ්‍ය ආයතන සමඟ සහයෝගීත්වයෙන් කටයුතු කිරීම තුළින් සාක්ෂාත් කරගත් ප්‍රතිඵල වල තිරසාරබව පවත්වා ගැනීම සඳහා ආසියා පදනම විසින් තෝරාගත් සිවිල් සංවිධාන සමඟ කටයුතු කරනු ඇත.

ආසියා පදනම ගැන

ආසියා පදනම යනු, වේගයෙන් සංවර්ධනය කරා යන ආසියාව තුළ ජීවත්වන වැසියන්ගේ ජීවිත ඉහළ නංවාලීම සඳහා කැප ව වැඩ කරන ලාභ නොලබන ජාත්‍යන්තර සංවර්ධන සංවිධානයකි. දශක හතකට ආසන්න කාලයක් පළපුරුද්දෙන් හා ගැඹුරු දේශීය ප්‍රවීණතාවයෙන් දැනුවත් අප, අපගේ කලාපය පුරා ක්‍රියාත්මක කරන වැඩසටහන් හරහා අරමුණු පහක් ගැන අවධානය යොමු කෙරේ - එනම් පාලනය ශක්තිමත් කිරීම, කාන්තාවන් සවිබල ගැන්වීම, ආර්ථික අවස්ථා පුළුල් කිරීම, පාරිසරික ඔරොත්තු දීමේ හැකියාව වර්ධනය කිරීම සහ ජාත්‍යන්තර සහයෝගීතාව ප්‍රවර්ධනය කිරීම ය. එහි මූලස්ථානය පිහිටා ඇත්තේ සැන් ග්‍රැන්සිස්කෝ වල වන අතර ආසියා පදනම ආසියානු රටවල් 18 ක සහ වොෂිංටන් කාර්යාල ජාලය හරහා කටයුතු කරන අතර රාජ්‍ය හා පෞද්ගලික හවුල්කරුවන් සමඟ වැඩ කිරීමට පදනමට අරමුදල් ලැබෙන්නේ විවිධ ද්විපාර්ශ්වික හා බහුපාර්ශ්වික සංවර්ධන නියෝජිතායතන, පදනම්, සංස්ථා සහ තනි පුද්ගලයින්ගෙන් ය.